

बैठक नं. ९

आज मिति २०७९ श्रावण ३० गते, सोमबार दिनको ४:०० बजे प्रमुख श्री सुनिल प्रजापतिज्यूको अध्यक्षतामा भक्तपुर नगरपालिका नगर कार्यपालिका बैठक भनपा वडा नं. २ स्थित नयां भवन व्यासीमा निम्न उपस्थितिमा बसी निम्न विषयमा छलफल र निर्णय गरियो :

उपस्थिति

१. प्रमुख श्री सुनिल प्रजापति
२. उप-प्रमुख श्री रजनी जोशी
३. वडाध्यक्ष श्री श्याम कृष्ण खत्री
४. वडाध्यक्ष श्री हरि प्रसाद बासुकला
५. वडाध्यक्ष श्री राज कृष्ण गोरा
६. वडाध्यक्ष श्री उपेन्द्र सुवाल
७. वडाध्यक्ष श्री योगेन्द्रमान बिजुक्छे
८. वडाध्यक्ष श्री हरिराम सुवाल
९. वडाध्यक्ष श्री उकेश कवां
१०. वडाध्यक्ष श्री कृष्ण प्रसाद कोजु
११. वडाध्यक्ष श्री रविन्द्र ज्याख्व
१२. वडाध्यक्ष श्री लक्ष्मी प्रसाद ह्यौमिखा
१३. कार्यपालिका सदस्य श्री रोशनमैया सुवाल
१४. कार्यपालिका सदस्य श्री छोरीमैया सुजखु (प्रजापति)
१५. कार्यपालिका सदस्य श्री सुनिता प्रजापति (अवाल)
१६. कार्यपालिका सदस्य श्री कृष्णप्यारी भुजु
१७. कार्यपालिका सदस्य श्री रञ्जना त्वाती
१८. सदस्य सचिव श्री कृष्ण गिरी

विषयहरू :

१. नगरपालिकामा जनप्रतिनिधिहरू बहाल भएको १०० दिनको अवसरमा कार्यक्रम गर्ने बारे ।
२. ईसिडी शिक्षकहरूको पारिश्रमिक बारे ।
३. समिति निर्णय अनुमोदन बारे ।
४. विविध ।

निर्णयहरू :

१. यस नगरपालिकाका बहाल हुनु भएका जनप्रतिनिधिहरूको सय दिन पुगेको अवसरमा नेपाल मजदुर किसान पार्टी अध्यक्ष श्रद्धेय श्री नारायणमान बिजुक्छेज्यूको प्रमुख आतिथ्यमा निम्न मिति, समय र स्थानमा कार्यक्रम गर्ने निर्णय गरियो :

कार्यक्रम :-

मिति : २०७९।५।११ गते

समय : विहान ८:०० बजे

स्थान : ख्वप इन्जिनियरिङ्ग कलेज, लिवाली, भक्तपुर ।

२. यस नगरपालिका क्षेत्रका विद्यालयहरूमा रहेका ईसिडी शिक्षकहरूको पारिश्रमिक नेपाल सरकारले व्यवस्था गरे बमोजिम न्यूनतम मासिक १५,०००।- पुग्ने गरी नपुग रकम न.पा.बाट उपलब्ध गराउने निर्णय गरियो ।

३. यस नगरपालिकाको देहायका विभिन्न समितिहरूको निम्न निर्णयहरू अनुमोदन गरियो :

क आर्थिक तथा लेखा समिति

मिति २०७९।४।६ गतेको आर्थिक तथा लेखा समितिको निम्न निर्णयहरू अनुमोदन गरियो :

१. भक्तपुर नगरपालिकाभित्रका सामुदायिक तथा गुठी अन्तर्गत संचालित विद्यालयहरूको हिसाब किताब व्यवस्थित गर्न विद्यालयमा कार्यरत लेखा सम्बन्धी कार्य गर्ने शिक्षक तथा कर्मचारीहरूलाई लेखा सम्बन्धी तालिम प्रदान गर्ने निर्णय गरियो । सोको लागि प्रस्ताव माग गर्ने निर्णय गरियो ।

मिति २०७९।४।२३ गतेको आर्थिक तथा लेखा समितिको निम्न निर्णयहरू अनुमोदन गरियो :

- भक्तपुर नगरपालिकाभित्रका सहकारी संस्थालाई कार्य विकास सम्बन्धी तालिम दिने निर्णय गरियो ।
उक्त तालिम २०७९ भाद्र १५ गते दिने र सहकारी संस्थाको प्रति सहभागी रु.१००।- दर्ता शुल्क लिने र तालिम भ.न.पा. सहकारी शाखाका शाखा प्रमुख श्री रेभिड कुस्मालाई दिन लगाउने निर्णय गरियो ।

ख. निर्माण समिति

मिति २०७९।०४।३० गतेको निर्माण समितिका निम्न निर्णयहरू अनुमोदन गर्ने निर्णय गरियो :												
क्र. सं	योजनाका विवरण	वडा नं	बजेट	ल.ई.रकम	रि ल.ई. /कबोल रकम	पेशकी	खर्च रकम	भुक्तानी रकम	मूल्यांकन रकम	योजनाको अवस्था	कार्य गर्ने	कैफियत
ल.ई. स्वीकृति सम्बन्धमा												
१	तुमचो, दुगुरे र ब्रम्हायणी क्षेत्रमा सार्वजनिक जग्गा संरक्षण कार्य	९	नपा	१,५९२,७९७								
२	तुमचो प्लानिंग स्थित दुगुरे क्षेत्र संरक्षण कार्य	९	नपा	१,०५४,२०८								
३	कमलविनायक पोखरीको दक्षिणतर्फको ढुंगाको बाउण्डरी वाल मर्मत कार्य	१०	मर्मत	३०२,६४३								
रिभाइज ल.ई. स्वीकृति/पेशकी फछ्यौट/भुक्तानी सम्बन्धमा												
१	पुरानो जगाती बाटोमा फुटपाथ निर्माण कार्य	८	नपा	२,३७७,४४०	२,५४४,२९९	७५०,०००	८२२,८०७	७२,८०७	१,१९३,९२१	आंशिक सम्पन्न	लक्ष्मी प्रसाद भ्रांग	
२	सरस्वती विद्या गृहमा पूर्वाधार सुधार कार्य	९	नपा	२,०९६,९६२	२,०२८,३९५	४००,०००	१,३८६,८६३	९८६,८४३	१,६५०,६०२	आंशिक सम्पन्न	पशुपति मान थकु	
ल.ई. स्वीकृति/भुक्तानी सम्बन्धमा												
१	पुरानो जनज्योति पुस्तकालय (कोसेली घर) पर्खाल मर्मत कार्य	२	मर्मत	१४३,८०६		सामान तर्फ	१९,२५४	१९,२५४	९५,६९६	सम्पन्न	अमानत	सामान जिन्सी उपशाखा बाट प्राप्त
						ज्याला तर्फ	२९,०००	२९,०००	३६,८७२			
						जम्मा	४८,२५४	४८,२५४	१३२,५६९			
२	त्रिपुरा सुन्दरीदेखि चोछेसम्मको ढूढ छपाई बाटो मर्मत कार्य (का.उ.खा. लि. भक्तपुर शाखाबाट खानेपानीको पाइप विछ्याउन बाटो		मर्मत	१८८,८८४		सामान तर्फ	५७,९८७	५७,९८७	७०,८८३	सम्पन्न	अमानत	
						ज्याला तर्फ	८२,६२२	८२,६२२	११९,०२०			
						जम्मा	१४०,६०९	१४०,६०९	१८९,९०३			

	खनेको ठाउँमा)											
३	वडा नं. १ देखि १० सम्मका विभिन्न नियमित मर्मत कार्य (चैत्र महिनाको ज्याला)	१-१०	मर्मत	३१६,४५०।४३		सामान तर्फ	१९२,३९४।९३	१९२,३९४।९३	१९२,३९४।९३	सम्पन्न	अमानत	सामान जिन्सी उपशाखाबाट प्राप्त
						ज्याला तर्फ	९६,६५०।००	९६,६५०।००	९९,०४४।९६			
						जम्मा	२८९,०४४।९३	२८९,०४४।९३	२९१,४३९।०९			
४	भनपा भवनको कम्पाउण्डको फलामे बार र पर्यटन सूचना तथा सेवा केन्द्र भवनमा रडरोगन कार्य	१-१०	मर्मत	८१,०६७।६६	१६८,४९०।३३		११०,५१२।६०	११०,५१२।६०	१६८,४८९।०६	सम्पन्न	अमानत	
उपभोक्ता/अनुगमन समिति स्वीकृत सम्बन्धमा												
१	१० नं. वडा कार्यालयमा भवनमा छाना स्तरोन्नती कार्य	१०	मर्मत	३६०,९००।४०			उ.स.अ. : श्री ज्ञानकुमार मगजु अ.स.स. : श्री कृष्णनारायण दुमरू					

४. विविध विषयमा छलफल हुंदा निम्नानुसार गर्ने निर्णय गरियो :

क. साविक भ.न.पा. वडा नं. २ बाट हाल ऐ. ऐ. वडा नं. ८ स्थित कि.नं. ९७, ९९, २००, १९९, २३३, १०२, २३२, १०२, १०३, १०४, १०५, १०६, १०७, १०८, १९८, १९७, १२१, १२२, १२३, १२४, २१५, २१४, १२६, १२७ र १२८ को जम्मा क्षे.फ. ११-१०-१-०.८३ मा प्रस्ताविक भवन ब्लक B को नक्सा स्वीकृतिको लागि खप इन्जिनियरिङ्ग कलेजको तर्फबाट नक्सा सिटसहित पेश भएको सम्बन्धमा मिति २०७८।१०।०६ मा नक्सा दर्ता भै सम्बन्धित वडाबाट सर्जमिन समेत भई प्राविधिक प्रतिवेदनसाथ पेश भएको तथा मिति २०७६।३।१० गते बसेको भ.न.पा. कार्यपालिका बैठकले उक्त किताहरु भोगाधिकार दिने भनी निर्णय भएको हुंदा खप इन्जिनियरिङ्ग कलेजको नाममा नक्सा पास गर्ने निर्णय गरियो ।

ख. उपरोक्त सम्बन्धमा स्थानीय सरकार संचालन ऐन २०७४ को दफा १६ उपदफा ४ (ख) मा उपाध्यक्ष वा उपप्रमुखको काम, कर्तव्य र अधिकारको बुंदा नं. ५ मा योजना तथा कार्यक्रमको अनुगमन तथा सुपरीवेक्षण गरी सोको प्रतिवेदन बैठकमा पेश गर्ने व्यवस्था भएको र स्थानीय तह संस्थागत क्षमता मूल्यांकन र लेखा परीक्षण प्रतिवेदनमा समेत योजना तथा कार्यक्रम अनुगमन समिति गठन गरी प्रतिवेदन पेश नगरेको उल्लेख भएको हुंदा उक्त कार्य गर्न उपप्रमुखको संयोजकत्वमा योजना तथा कार्यक्रम अनुगमन तथा सुपरीवेक्षण समिति निम्न पदाधिकारीहरु रहने गरी गठन गर्ने निर्णय गरियो :

योजना तथा कार्यक्रम अनुगमन तथा सुपरीवेक्षण समिति

क. संयोजक : उपप्रमुख श्री रजनी जोशी

ख. सदस्य :- श्री श्यामकृष्ण खत्री, वडा अध्यक्ष, भ.न.पा. १

ग. सदस्य :- उपेन्द्र सुवाल, वडा अध्यक्ष, भ.न.पा. ४

घ. सदस्य :- कार्यपालिका सदस्य श्री कृष्ण प्यारी जधारी

ड. सदस्य सचिव :- योजना शाखाको प्राविधिक

ग. भक्तपुर नगरपालिकाको अपांगता भएका व्यक्तिहरूको लागि विभिन्न गतिविधिहरू संचालन तथा अपाङ्गता भएका व्यक्तिहरूको वर्गीकरण र परिचय पत्र वितरणका लागि निम्न अनुसार पदाधिकारीहरू रहने गरी देहाय बमोजिमको अपांगता भएका व्यक्तिहरूको परिचय पत्र वितरण सम्बन्धी अस्थायी समन्वय समिति गठन गर्ने निर्णयहरू गरियो :

अपांगता भएका व्यक्तिहरूको परिचय पत्र वितरण सम्बन्धी अस्थायी समन्वय समिति

क. संयोजक : उपप्रमुख श्री रजनी जोशी

ख सदस्य : १ नं. वडा अध्यक्ष श्री श्यामकृष्ण खत्री

ग. सदस्य : कार्यपालिका सदस्य श्री रोशन मैया सुवाल

घ. सदस्य डा. श्री रत्नसुन्दर लासिवा

ड. सदस्य : श्री अधिकृत प्रतिनिधि, जिल्ला प्रहरी परिसर, भक्तपुर

च. सदस्य : श्री हिमालयश्वरलाल मूलज्यू, सदस्य

छ. सदस्य सचिव : श्री भूपाल मूल

घ. प्रत्येक वर्ष संचालन हुँदै आएको प्रसिद्ध नवदुर्गा नाचको लागि बनाइने नवदुर्गा गणको मुकुण्डो निर्माण कार्यलाई निरन्तरता दिई कालान्तरसम्म नवदुर्गा नाचलाई जीवन्त राख्न आर्थिक श्रोतहरू परिचालन गरी नवदुर्गा गणको मुकुण्डो निर्माण कार्यका लागि आर्थिक कोषको रूपमा अक्षय कोष खाताहरू सञ्चालन गरी सो अक्षय कोष खाताबाट प्राप्त रकमबाट वार्षिक रूपमा मुकुण्डो निर्माण कार्यलाई निरन्तरता दिन भक्तपुर नगरपालिका, नवदुर्गा गणको मुकुण्डो निर्माण अक्षय कोष व्यवस्थापन निर्देशिका २०७५ मा व्यवस्था भए बमोजिम यस न.पा.का उपप्रमुख श्री रजनी जोशीको संयोजकत्वमा निम्न सदस्यहरू रहने गरी अक्षय कोष सञ्चालन समिति गठन गर्ने निर्णय गरियो :

तपसिल

नवदुर्गा मुकुण्डो निर्माण अक्षय कोष व्यवस्थापन कार्य समिति

सयोजक : उप प्रमुख श्री रजनी जोशी

सचिव : ६ नं. वडा अध्यक्ष श्री हरिराम सुवाल

कोषाध्यक्ष : ९ नं. वडा अध्यक्ष श्री रविन्द्र ज्याख्व
सदस्य : गुठी संस्थान कार्यालय, भक्तपुरको अधिकृत प्रतिनिधि
सदस्य : जिल्ला प्रशासन कार्यालय, भक्तपुरको अधिकृत प्रतिनिधि
सदस्य : स्थानीय बुद्धिजीवीहरूमध्येबाट संयोजकले मनोनित गरेको व्यक्ति
सदस्य : श्री पूर्ण चित्रकारज्यू, मुकुण्डो निर्माणकर्ता

ड. भक्तपुर नगरपालिका अन्तर्गत रहने गरी एक स्वायत्त ख्वप टेलिभिजन संचालन र व्यवस्थापनको लागि नगरपालिकाका प्रमुख अध्यक्ष रहने गरी निम्न पदाधिकारीहरू रहेको संचालन तथा व्यवस्थापन समिति गठन गर्ने निर्णय गरियो :-

तपसिल

ख्वप टेलिभिजन संचालन र व्यवस्थापनक समिति

अध्यक्ष : प्रमुख श्री सुनिल प्रजापति
सदस्य : उपप्रमुख श्री रजनी जोशी
सदस्य : श्री रविन्द्र ज्याख्व, वडा अध्यक्ष, भ.न.पा. ९
सदस्य : श्री योगेन्द्रमान बिजुक्छे, वडा अध्यक्ष, भ.न.पा. ५
सदस्य : कार्यपालिका सदस्य
सदस्य सचिव : स्टेशन इन्चार्ज

च. भक्तपुर नगरपालिकाको साविक मापदण्ड बमोजिम निर्माण गरिएका घर/भवनको नक्सा पास र सूचीकरण सम्बन्धी कार्यविधि, २०७७ अनुसार दर्ता भएका नक्सा पास वा सूचिकरण गर्ने सम्बन्धी अध्ययन गर्न भक्तपुर नगरपालिकाका उपप्रमुख अध्यक्ष रहने गरी निम्न पदाधिकारीहरू रहेको नक्सा सूचीकरण समिति गठन गर्ने निर्णय गरियो :-

नक्सा सूचीकरण समिति

अध्यक्ष : उपप्रमुख श्री रजनी जोशी
सदस्य : ७ नं. वडा अध्यक्ष श्री उकेश कवां
सदस्य : ६ नं. वडा अध्यक्ष श्री हरिराम सुवाल
सदस्य : उप निर्देशक श्री गणेशलाल फोजु
सदस्य सचिव : श्री विश्वनाथ सुजखु, नक्सा शाखा प्रमुख

- छ. भक्तपुर सामुदायिक आँखा अस्पताल स्थापनाकालदेखि नै तिलगंगा आँखा प्रतिष्ठानको सहकार्यमा सहयोग गर्दै आइरहेको हिमालयन क्वाटरयाक्ट परियोजनाले आगामी ५ वर्षको लागि पनि भक्तपुर नगरपालिका र आसपासका क्षेत्रमा संचालन गरिने विभिन्न किसिमका आँखा सम्बन्धी जनचेतना फैलाउने कार्यक्रमहरूका लागि रु.६६,०४,४९६।- (अक्षरूपी छैसठ्ठी लाख चार हजार चार सय छयानबबे) रुपैया बराबरको कार्यक्रम ल्याएकोले सो कार्यक्रम संचालनको लागि स्वीकृति पाउं भनी भक्तपुर सामुदायिक आँखा अस्पतालको निवेदनमा छलफल हुँदा उक्त अस्पताललाई उक्त कार्य गर्न स्वीकृति दिने र सोको लागि आवश्यक सम्झौता गर्न प्रमुख प्रशासकीय अधिकृत श्री कृष्ण गिरीलाई अख्तियारी दिने निर्णय गरियो ।
- ज. भक्तपुर नगरपालिकाद्वारा संचालित फोहोर मैला संकलन गर्ने नयाँ गाडीमा सीट खोललगायत अन्य सामान फेरे बापतको रु.८४,७५०।- र बा १ स १६८७ नं. को तिनपाङ्ग्रे ट्राईसाइकल मर्मत गरे बापतको रु. १४,८२५।- गरी जम्मा रु. ९९,५७५।- भक्तपुर अटो पार्ट्सलाई भुक्तानी दिने निर्णय गरियो ।
- झ. भक्तपुर नगरपालिकाद्वारा संचालित फोहोर मैला संकलन गर्ने तिनपाङ्ग्रे ट्राईसाइकल गाडी को १ स १६७८ को मर्मत गर्दाको रु.१०,६५०।- लक्ष्मी अटो वर्कशपलाई भुक्तानी दिने निर्णय गरियो ।
- ञ. भक्तपुर नगरपालिकाद्वारा सञ्चालित बा १ ग ३२३९ नं.गाडीमा मोबिल फिल्टर, डिजेल फिल्टर मर्मत गरेबापतको रु. २८,८९१।७५ सिद्धि गणेश मोटर पार्ट्सलाई भुक्तानी दिने निर्णय गरियो ।
- ट. भक्तपुर नगरपालिकाको सचिवालय शाखामा विभिन्न समयमा उपलब्ध गराएको फलफूलको जम्मा रु.१८,९७०। आर.के जुस सेन्टरलाई भुक्तानी दिने निर्णय गरियो ।
- ठ. भक्तपुर नगरपालिकामा मिति २०७९।०४।१० गते भ्रमणमा पाल्नु भएका अतिथिहरूको लागि आवश्यक खाना व्यवस्था गरे बापतको रु. ११,९००।- ख्वप छें क्याफेलाई भुक्तानी दिने निर्णय गरियो ।
- ड. जनस्वास्थ्य केन्द्र च्याम्हसिंहमा जडित खानेपानीको महशुल रु.४,२५,८८२।- काठमाण्डौ उपत्यका खानेपानी लिमिटेडलाई भुक्तानी दिने निर्णय गरियो ।
- ढ. लिवाली प्लानिङ खोला छेउमा रिटेनिङ वाल लगाउने कार्यको ठेक्का प्रयोजनको लागि धरौटी स्वरूप रु. २,५०,०००।- धरौटी खाता नं.०१९०३०००००३०००००००३ मा जम्मा गर्नुपर्नेमा तत्कालीन समयमा लकडाउन भई बैंक बन्द भई भक्तपुर नगरपालिकाको आन्तरिक राजस्व खातामा जम्मा भएकोले उक्त रकम राजश्व फिर्ता शीर्षकबाट धरौटी खातामा फिर्ता दिने निर्णय गरियो ।
- ण. यस न.पा.को स्वीकृत बजेट अनुसार नेपाल सरकारको संघीय सरकार तथा प्रदेश सरकार अन्तर्गतको बजेट निकासी नहुनेजेल आन्तरिक स्रोतको रकममध्ये पछि निकासी भइसकेपछि सोही

स्रोतमा फिर्ता हुने गरी संघीय वित्तीय समानीकरण, संघीय राजश्व बाँडफाँड, प्रदेश समानीकरण र प्रदेश राजश्व बाँडफाँडमा क्रमश दुई/दुई करोड आम्दानी जनाइएको बैठकबाट अनुमोदन गरियो ।

त. यस न.पा को सवारी साधनहरू खरिद गर्दा आवश्यक स्पेशिफिकेशन तयार गर्दा स्पेशिफिकेशन अनुसार भए नभएको चेकजाच गर्दा, बोलपत्र मूल्यांकन गर्दाको तपसिल अनुसारको प्राविधिकलाई पारिश्रमिक दिने निर्णय गरियो :

As per specified works	Amount in Rs.
Preparation of Technical Specification	Rs. 2500
Examination of Technical Documents	Rs. 2500
Field Inspection of Vehicles	Rs. 1500
Preparation of Final Technical Reports	Rs. 1500

थ. श्री तारा माध्यमिक विद्यालयमा विद्यार्थीको संख्या क्षमताभन्दा बढी भएकोले विद्यार्थी संख्या अनुसारको सेवा प्रदान गर्न आवश्यक उचित वातावरण तथा भौतिक पूर्वाधार पुग्दो मात्रामा नभएकोले विद्यालय व्यवस्थापन समितिको मिति २०७९।४।१७ गतेको निर्णय अनुसार विद्यालयले भोगचलन गरिराएको जग्गा राष्ट्रपति शैक्षिक सुधार कार्यक्रम अन्तर्गत आ.व. २०७९/०८० का लागि विद्यालय भौतिक पूर्वाधार विकास कार्यक्रमको ४ कोठे विद्यालय भवन निर्माण कार्यका लागि पर्याप्त जग्गाको भोगाधिकारको लागि सिफारिस पाऊं भनी उक्त विद्यालयको निवेदनमा, सो स्थानामा स्थलगत नापजांच गर्दा तारा मा.वि.को पश्चिमतर्फ साविक दुई तल्ले भवन (शौचालय तथा अफिस कोठाको रूपमा प्रयोग गरी आएको) साईज उत्तर दक्षिणतर्फ लम्बाई ३९'९" र पूर्व पश्चिमतर्फ चौडाई १७'५" गरी क्षे.फ. ०-२-०-० भएको भत्काएर नयां भवन बनाउन साइज उत्तर दक्षिणतर्फ लुम्बाई ३९'६" र पूर्व पश्चिम चौडाई ३०'६" गरी क्षे.फ. ०-३-२-० भएको जग्गामा उक्त भवन निर्माण गर्न मिल्ने भनी योजना तथा प्राविधिक शाखाका इन्जिनियर श्री कृष्ण न्याइच्याईबाट स्थलगत निरीक्षण गरी प्रतिवेदन पेश भएको हुंदा उक्त विद्यालयलाई उक्त कार्यक्रमको लागि जग्गा भोगाधिकार दिने निर्णय गरियो ।